



തിരുവനന്തപുരം ശ്രീ ചിത്രാ ആർട്ട് ഗാലറിക്ക് പുതിയ വഴി നിർമ്മിക്കാൻ അനുമതി

Posted On: 06 NOV 2017 7:21PM by PIB Thiruvananthapuram

തിരുവനന്തപുരം മുഗശാലയോട് ചേർന്നുകിടക്കുന്ന ശ്രീ ചിത്രാ ആർട്ട് ഗാലറിക്ക് പുതിയ കവാടം നിർമ്മിക്കുന്നതിനുള്ള സംസ്ഥാന ഗവൺമെന്റിന്റെ നിർദ്ദേശം കേന്ദ്ര പരിസ്ഥിതി മന്ത്രാലയവും കേന്ദ്ര മുഗശാല അതോറിറ്റിയും അംഗീകരിച്ചു. ഇതിന്റെ ഭാഗമായി മുഗശാലയിൽ നിന്നും ശ്രീ ചിത്രാ ആർട്ട് ഗാലറി വേർപെടുത്തണമെന്ന ആവശ്യമാണ് സംസ്ഥാനം മുന്നോട്ടുവച്ചിരുന്നത്. രാജാ രവിവർമ്മയുടെ ഇളപ്പൂടെ നിരവധി ചരിത്രപ്രാധാന്യമുള്ള ചിത്രങ്ങള് ഉളക്കൊള്ളുന്നതാണ് ശ്രീ ചിത്രാ ആർട്ട് ഗാലറി.

ഇതോടെ മുഗശാലയിൽ നിന്നും വേറിട്ട് ആർട്ട് ഗാലറിക്ക് വേണ്ടി മാത്രം ഒരു കവാടം നിർമ്മിക്കാൻ കഴിയും. മാത്രമല്ല, അതിന് സമീപത്തുള്ള സ്ഥലം ഉപയോഗിച്ച് വികസനവും സാധ്യമാകുമെന്ന് സംസ്ഥാന ഗവൺമെന്റിന്റെ നിർദ്ദേശത്തിൽ വ്യക്തമാക്കിയിരുന്നു. ഇതിന്റെ അടിസ്ഥാനത്തിൽ കേന്ദ്രം നൽകിയ അനുമതിയുടെ അടിസ്ഥാനത്തിൽ നടത്തുന്ന വികസനത്തെതുടർന്ന് കലാസാദകർക്ക് ആധുനിക പ്രദർശന രീതിയും വേണ്ടത്ര വെളിച്ച സൗകര്യത്തോടെയും ശാസ്ത്രീയമായി തയ്യാറാക്കിയ വിശാലമായ ഗ്യാലറികളിൽ ചിത്രങ്ങള് ആസ്വദിക്കാൻ കഴിയും. അത് കലാസാദകർക്ക് കൂടുതൽ ആനന്ദവും അറിവും നൽകും. മാത്രമല്ല, ഇത് ഈ വിലമതിക്കാനാകാത്ത പാരമ്പര്യത്തെ സംരക്ഷിക്കാനും സമൃദ്ധമായി സൂക്ഷിക്കാനും സഹായകരവുമാകും. നിലവിൽ മൊത്തം 1142 പെയിന്റിംഗുകളുള്ളതിൽ 420 എണ്ണം മാത്രമാണ് പ്രദർശിപ്പിക്കാൻ കഴിയുന്നത്. എന്നാൽ പുതിയ സംവിധാനം വരുന്നതോടെ ബാക്കിയുള്ള 722 എണ്ണവും പ്രാധാന്യത്തോടെ പ്രദർശിപ്പിക്കാൻ കഴിയുമെന്നാണ് പ്രതീക്ഷ.

മേൽക്കൂരയ്ക്ക് അധികം ഉയരമില്ലാത്ത, ഓടപാകിയ ഒരു കെട്ടിടത്തിലാണ് ഇപ്പോഴത്തെ ഗ്യാലറി പ്രവർത്തിക്കുന്നത്. വിലമതിക്കാനാകാത്ത ചിത്രങ്ങളുടെ പ്രദർശനത്തിന് അത് വൻ സുരക്ഷാഭീഷണിയും ഉയർത്തുന്നുണ്ട്. ഈ കെട്ടിടത്തിന്റെ നവീകരണവും അസാധ്യമാണ്. ഇടുങ്ങിയ മുറികളിലാണ് ഇപ്പോള് പെയിന്റിംഗുകള് പ്രദർശിപ്പിച്ചിരിക്കുന്നതും. അതിപ്രശസ്തനായ ഇന്ത്യൻ ചിത്രകാരന് രാജാരവിവർമ്മയുടെ ചിത്രങ്ങളാണ് ഈ ഗ്യാലറിയുടെ മർമ്മം. 400 വർഷം പഴക്കമുള്ള തഞ്ചാവൂർ ചെറുചിത്രങ്ങള്, ബംഗാള് സ്കൂള് ഓഫ് ആർട്ട്സിന്റെ മാസ്റ്റർപീസുകള്, സമകാലിക ഇന്ത്യൻ ചിത്രകാരുടെ സമ്പന്ന പാരമ്പര്യത്തിൽ നിന്നുണ്ടായ ചിത്രങ്ങള്, കൂടാതെ ജപ്പാനീസ്, ചൈനീസ്, ടിബറ്റിയൻ, പേഴ്സിയൻ ചിത്രങ്ങളും മറ്റ് കലാരൂപങ്ങളും ഇവിടെയുണ്ട്. പ്രശസ്തമായ റോറിച്ച് ചിത്രങ്ങള്, ലോകത്തിന്റെ പല ഭാഗത്തുനിന്നുള്ള ചെറു ചിത്രങ്ങള്, ചരിത്രപ്രാധാന്യമുള്ള കൈയെഴുത്തുരേഖകള്, കേരളത്തിന്റെയും അജ്ഞാത പാരമ്പര്യത്തിന്റെയും ചുവർചിത്രങ്ങള് തുടങ്ങി ചരിത്രപരവും പുരാവസ്തുപരമായും വളരെയേറെ വിലപിടിപ്പുള്ള കലാരൂപങ്ങള് ഇവിടെയുണ്ട്. ശ്രീ ചിത്രതിരുനാള് മഹാരാജാവിന്റെ കാലത്ത് 1935 സെപ്റ്റംബർ 25നാണ് ശ്രീ ചിത്രാ ആർട്ട് ഗ്യാലറി ആരംഭിച്ചത്. കേരള ഗവൺമെന്റിന്റെ മ്യൂസിയം ആന്റ് സൂ വകുപ്പിന് കീഴിലാണ് തിരുവനന്തപുരം മുഗശാല.

(Release ID: 1508435) Visitor Counter : 3

